॥ श्री गुरुभ्यो नमः ॥ ॥ श्री महा गणाधिपतये नमः ॥ 


॥ अथा त्वरित रुद्र विधानम्‌ ॥ 
अस्य श्री त्वरित रुदरमन्त्रस्य अथर्वण ऋषिः । अनुष्टप्‌ छंदः । 
श्री त्वरित रुद्रो देवता ॥ ओं बीजं (नमः बीजं) । 
हीं शक्तिः (अस्त्विति शक्तिः) । 
क्लीं कीलकं (ओं यो रुद्रो अग्नौ कीलकम्‌) ॥ 
मम एऐहिकामुष्मिक फलावाप्तर्थे जपे विनियोगः ॥ 
॥ षडंगन्यासः ॥ ओं यो रुद्रो अग्नौ । यो अप्सु । य ओषधीशु । 
यो रुद्रो विश्वा । भुवना विवेश । तस्मै रुद्राय नमो अस्तु ॥ 
॥ ओं इलीं पशु हुं फट्‌ इति दिग्भंदः ॥ 
॥ अथा पादादि षोडझ स्थान न्यासः ॥ 
ओं यः - पादयोः । रुद्रः - जंघयोः । अग्नौ - जानुनि । 
यः - उरौ । अप्सु - गुह्ये । यः - मेढे । ओषधीषु - नाभ्यां । 
यः - उदरे । रुद्रः - हृदये । विश्वा - स्कन्दे । भुवना - मुखे । 
आविवेश - नासिकयोः । तस्मै - नेत्रे । रुद्राय - भ्रूमध्ये । 
नमः - ललाटे ॥ 
॥ ध्यानम्‌ ॥ 
रुदं चतुर्भुजं देवं त्रिनेत्रं वरदाभयं । 
दधानमूर्ध्वहस्ताभ्यां शूलं डमरुमेव च ॥ 
अंकसंस्थामुमां पद्मे दधान च करद्वये । 
अथः करद्वये कुंभ मातुलिंगं च बिभ्रतीम्‌ ॥ 
वंदे हरं त्वरितरुदरमनन्तरूपं 
वामोरुचाद्रिसुतयान्वित पंचवक्त्रं । 
साभीति शूलवरदाभयहस्तमीशां 
ध्यायेत्प्रदोष समये गिरिजा समेतम्‌ ॥ 

ध्यायेत्प्रदोषसमये पार्वती सहितं शिवं । 
एषस्त्वरितया रुद्रत्परितेष्टसुखप्रदः ॥ 
सुधाकुंभादिदोर्भि श्र योगमुद्रांकरद्दये । 
त्वमीश्वरं प्रभामुग्रं शूलसर्पं भयंकरम्‌ ॥ 
चतुर्भुजं त्रिनेत्रं च शुद्धस्फटिकसन्निभं । 
पंचवक्त्र॑भजाम्यग्रे शांकरं त्वरितेष्टदम्‌ ॥ 
चतुर्भुजं त्रिनेत्रं च शुद्धस्फटिकसन्निभं 
अमृतेन संपूर्ण द्वौ कलशौ हस्तयोईयो । 
हस्तद्टयेन योगस्य मृगमुदरास्थिरासनं 
ध्यायेदीशं महादेवं शन्करं करुणाकरम्‌ ॥ 
उग्रकर्मणि चैवोग्रं मूतिं ध्यायेत्‌ उमापतिं । 
द्विभुजौ नागपाशौ च शूलपाणिं जटाधरं । 
ध्यात्वैवं शान्करं पापान्मुच्यते मानुषोद्भवात्‌ ॥ 
॥ लिंग मुद्रां प्रदर्श्य ॥ 


॥ मन्त्रः ॥ 
ओं यो रुद्रो अग्नौयो अप्सु य ओषधीषु 
यो रुद्रोविश्वा भुवनाविवेश तस्मै रुद्राय नमो अस्तु ॥ 

॥ त्वरितरुद्रानुवाकः ॥ 
१॥ ओ यो रुद्रो अग्नौयो अप्सु य ओषधीषु 
यो रुद्रोविश्वा भुवनाविवेश तस्मै रूद्राय नमो अस्तु ॥ 

२॥ ओं नमो रुद्रेभ्योये पृथिव्यां येऽन्तरिक्षेयेदिवियेषामन्नं वातोवर्षमिषवस्तेभ्यो 
दशप्राचीर्दशदक्षिणा दशप्रतीचीर्दशोदीचीर्दशोर्ध्वास्तेभ्यो नमस्तेनो मृडयन्तु 
तेयं द्विष्मोयश्चनो द्वेष्टि तं वो जंभे दधामि ॥ 

३॥ ओं सर्वोवैरुद्रस्तस्मैरुद्रायनमोअस्तु । 
कदृद्वायप्रचेतसे मीढुष्टमायतव्यसे । 
वोचेमशंतम गं हृदे ॥ 

४॥ ओं त्र्यंबकंयजामहे सुगंधिं पुष्टिवर्धनं । 
उर्वारुकमिवबंधनान्मृत्योर्मुक्षीयमामृतात्‌ ॥ 

५॥ ओं इमां ग्‌ं रुद्राय तवसे कपर्दिने 
क्षयद्वीरायप्रभरामहे मतिं । 
यथा नः झामसद्विपदे चतुष्पदे 
विश्वं पुष्टंग्रामे अस्मिन्ननातुरम्‌ ॥ 

६॥ ओं त्वदत्तेभि रुद्रशंतमेभिः झञातंहिमा अशीय भेषजेहि । 
व्या १_असस्मद्वेषोवितरं व्यंहोव्यमीवाश्चापयस्वाविषोची ॥ 
७॥ ओं अर्हन्‌ बिभर्षिसायकानिधान्वार्हन्विश्वं यजतं विश्वरूपं । 
अर्हन्निदं दयसेमिश्चमभ्वंनवा ओ जीयो रुदूत्वदस्ति ॥ 

८॥ ओं स्तुहिश्रुतं गर्तसदं युवानं मृगं नभीम मुपहलुमुग्रं । 
मुडा जरित्रेरुदरस्तवानो अन्यन्ते अस्मन्निवपन्तुसेनाः ॥ 

९॥ ओं त्वमग्नेरुद्रो असुरोमहोदिवस्त्व ग्‌ं 
जार्धो मारुतं पृक्ष ई शिषे । 
त्वं वातैररुगणैर्यासिङांगयुस्त्वं 
पूषाविधतः पासिनुत्मना ॥ 

१०॥ ओं आवोराजानमध्वरस्य रुदूँ 
होतारं सत्ययजं रोदस्योः । 
अग्निं पुरातनयिल्लो रचित्तद्धिरण्यरोपमवसे कृणुध्वम्‌ ॥ 
१९॥ ओं अणोरणीयान्महतो महीयानात्मा 
गुहायां निहितोऽस्य जन्तोः ॥ 
तमक्रतंपश्यतिवीत शोकोधातुर्दयुतानात्सवितुश्च विष्णोः ॥ 
१२॥ ओं सजोषा इंद्रसगणोमरुद्भिः सोमं पिबवृत्रहाशूर विद्वान्‌ । 
जहि शत्रूगं रपमृधोनुदस्वाथाभयं कृणुहि विश्वतोनः ॥ 
१३॥ ओं गंधद्वारां दुरादर्षां नित्यपुष्टां करीषिणीं । 
ईश्वरीं सर्वभूतानांत्वामिहोपह्वये श्रियम्‌ ॥ 
१४॥ ओं नमो हिरण्यबाहवे हिरण्यवर्णाय हिरण्यरूपाय 
हिरण्यपतयेऽबिकापतय उमापतये पशुपतये नमो नमः ॥ 
१५॥ ओं सद्योजातं प्रपद्यामि सद्योजाताय वै नमो नमः । 
भवेभवेनाति भवे भवस्वमां भवोद्भवाय नमः ॥ 


१६॥ ओं वामदेवायनमो ज्येष्ठाय नमः श्रेष्ठाय नमो रुद्राय नमः कालाय नमः 


कलविकरणाय नमो बलविकरणाय नमो बलाय नमो बलप्रमथनाय नमः 
सर्वभूतदमनाय नमो मनोन्मनाय नमः ॥ 
१७॥ ओं अघोरेभ्योऽथघोरेभ्यो घोरघरतरेभ्यः । 
सर्वेभ्यः सर्वशर्वेभ्योऽनमस्तेअस्तुरुदररूपेभ्यः ॥ 
१८॥ ओं तत्पुरुषाय विद्महे महादेवाय धीमहि । 
तन्नो रुद्र प्रचोदयात्‌ ॥ 
१९॥ ओं ईशानः सर्वविद्यानामीश्वरः सर्वभूतानां 
ब्रह्मादिपतिर्त्रह्मणोधिपतिर्त्रह्माशिवो मे अस्तु सदाशिवोम्‌ ॥ 
२०॥ ओं ऋत ` सत्यं परंब्रह्मपुरुषं कृष्णपिंगलं । 
ऊर्ध्वरेतं विरूपाक्षं विश्वरूपाय वै नमो नमः ॥ 

२१॥ ओं यस्मात्परं नापरमस्तिकिं चिद्यस्मान्नाणीयोनज्यायोऽस्तिकश्चित्‌ । 
वृक्ष इवस्तब्दोदिवतिष्ठत्येकस्तेनेदं पूरणं पुरुषेण सर्वम्‌ ॥ 
२२॥ ओं तमुष्टहियः स्विषु सुधन्वायोविश्वस्यक्षयति भेषजस्य । 
यक्ष्वामहे सौ मनसाय रुद्रं नमोभिर्देव मसुरं दुवस्य ॥ 
२३॥ ओं येते सहस्रमयुतं पाशा मृत्योमर्त्याय हन्तवे । 
तान्यज्ञस्य मायया सर्वानव यजामहे ॥ 
मृत्यवे स्वाहा मृत्यवे स्वाह ॥ 

२४॥ ओं आतेपितुर्मरुतां सुम्नमेतुमानः 
सूरयस्य संदूशो युयोथाः । 
अभि नो वीरोअर्वति क्षमेत प्रजायेमहि रुद्र प्रजाभिः ॥ 
२५॥ ओं मीडुष्टम शिवतम ज़िवोनः सुमनाभव । 
परमेवृक्ष आयुधं निधायकृत्तिंवसान आचरपिनाकंबिभ्रदागहि ॥ 


सुरासुरजगद्वंद्य शंकरार्य जगत्प्रभो । 
आयुरारोग्यमैश्वरयं मोक्षं देहि दयानिधे ॥ 
तमीश्वर प्रभात्युग्र शूलसर्पभयंकर ॥ 

५ 

॥ फल ॥ ९ 

यस्य कुक्षौस्थितं सर्व स्थावरण जंगमं च यत्‌ । हौ 
दुःखबिधे नमस्तस्मै ब्रह्मविष्णुशिवात्मने ॥ 
उग्रकर्मणिचैवोग्रं मूर्ति ध्यायेदुमापतिं । fy 
द्विभुजं नागपाशौ च शूलपाणिं जटाधरम्‌ ॥ हौ 
ध्यात्यैव शांकरं पापान्मुच्यते पूजयेच्छिवं । ह 
जुहयात्तदशांशेन तहझ्ांडां च तर्पणं । पि 

एवं कृते तु सिद्धिस्यात्‌ परार्थं तु ततो जपेत्‌ ॥ ९ 
पुरश्चरणमेवं तु कृत्वा संपूज्य झांकरं । हौ 
जपेत्‌ त्वरितरुद्रं तु सर्वकामफलप्रदम्‌ ॥ हँ 
श्रीकामोइज्ञान्तिकामो वा जपेन्मन्त्र मतंद्रितः । ९ 
अधङ्यय्यै कभुक्तातु ब्रह्मचारीहविष्यभुक्‌ । हौ 
अयुते द्वे जपन्‌ पूर्व प्रत्यहं तु ततो जपेत्‌ ॥ हँ 
बिल्वै स्समिद्विइश्रीकामः ज्ञांतिकामः झामीभवैः । RN 
जुहुयादाज्यसम्मिश्रं होमं जपमथार्चनम्‌ ॥ हौ 
एवं सर्वेषु रुद्रेषु जुहुया ज्जातवेदसी । ही 
जप्त्वालक्षंतु पुत्रार्थ पायसं जुहुयात्ततः । i 
वित्तार्थी श्री फलैहॉमश्चायुर्वर्धस मिष्यते ॥ M 
९ 

९ 

९ 


॥ पूजायन्त्रम्‌ & क्रम ॥ 
षट्कोणं वृत्तयुग्मंतु वृत्तं वसुदळं तथा । 
वृत्तं षोडझापत्रंतु पुनर्वृत्तं च भूपुरम्‌ ॥ 
षट्कोण - वृत्तत्रय - अष्टदळ - षोडदळ - वृत्तं - भूपुरं ॥ 
मन्डूकादि पीठं संपूज्य । वामादि नवशक्ति ॥ 
॥ आवरण ॥ 
षट्कोण मध्ये मूलेन षट्कोणे अंगैः प्रथामावरणम्‌ ॥ 
ततः अष्टदळे पूर्वादि क्रमेण असितांग भैरवाय नमः । 
रुरुभैरवाय नमः । चंडभैरवाय नमः । क्रोधभैरवाय नमः । 
उन्मत्तभैरवाय नमः । कपालभैरवाय नमः । भीषणभैरवाय नमः । 
संहारभैरवाय नमः ॥२॥ 
षोडशदळे पूरवादिक्रमेण । सूक्ष्माय । शिवाय । एकनेत्राय । त्रिमूरतये । 

श्रीकंठाय । शिखंडिने । उमापतये । चन्डेश्वराय । नंदीश्वराय । महाकाळाय । 

गणेश्वराय । वृषभवाहनाय । भृंगीश्वराय । क्रोधाय । उन्मत्ताय ॥३॥ 

षोडङ़ादळान्तराळे ईशान्यादि प्रादक्षिन्येन । वामदेवाय । ज्येष्ठाय । श्रेष्ठाय । 
रुद्राय । कालाय । कलविकरणाय । बलविकरणाय । बलाय । बलप्रमथनाय । 
सर्वभूतदमनाय । मनोन्मनाय । अघोरेभ्योऽथघोरेभ्यो । घोरघोरतरेभ्यः । 

सर्वेभ्यो । आार्वसर्वेभ्यो । नमस्ते अस्तु रुद्ररूपेभ्यः ॥४॥ वृत्ते अष्टदिक्षु । आं 
ब्राहम्यै । ई माहेश्वर्यै । ऊं कौमारयै । ऋं वैष्णव्यै । लु वाराह्नै । ऐं माहेन्द्र । 
औं चामुन्डायै । अः चन्डिकायै । ओं ईजानः सर्वविद्यानामीश्वरः सर्वभूतानां 

ब्रह्मादिपतिर्ब्रह्मणोधिपतिर्ब्रह्माशिवो मे अस्तु सदाशिवोम्‌ ॥ ॥५॥ 

भुपुरे इंद्रादि ॥५॥ तदायुधानि ॥६॥ चन्डेश्वराय ॥ 
लिंगमुद्रां प्रदशर्य ॥ 

॥ होमद्रव्याणि तत्फानि ॥ 
घृताक्षतैः - मुक्तिकाम । 
दूरवाभिः - आयुष्कामः । लाजैः - कान्याकाम । 
अपामार्गैः - अर्थकाम । मधुपुष्पैः - वञ्यकाम । 
श्रीफलैः - श्रीकाम । सिद्धार्थ: - सिद्धिकाम । खादिरैः - तेजस्काम । 
औदुंबरै - पुत्रकाम । साज्यसिद्धार्थैः - पुष्टिकाम । 
गडूची खंडैः - ज्वरनिवृत्ति । 
उत्पलैः दधिमधुघृतरष्टसहस्रं जुहुयात्‌ - यथेष्टा श्रीर्भवति । 
बिल्वपत्रै्दधिमधुघृताक्तैः - सहस्रहोमाज्वरं नाशयेत्‌ । 
जाल्लली समिद्भिः रुधिराक्तेः सहस्रं जुहुयात्‌ - शत्रूणां सद्यो मरणं भवति 
॥ इत्याह भगवान्‌ बोधायनः ॥ 


॥ शिवस्तुतिः ॥ 


देव्युवाच 
शरुतं सर्व मया देव मोक्षमार्गैकसाधनम्‌ । 
स्तोतुमिच्छामि देव त्वामनुजानीहि मां प्रभो ॥ १ ॥ 
शिवस्तुतिः 
नमस्ते देवेदेवेश नमस्ते भक्तवत्सल । 
नमस्ते करुणासिन्धो परमेशाय ते नमः ॥ २ ॥ 
ईशानाय नमस्तुभ्यं नमस्तत्पुरुषाय च । 
अघोराय नमो देव वामदेवाय ते नमः । 
सद्योजाताय देवाय पञ्चब्रह्मात्मने नमः ॥ ३ ॥ 
षट्‌ त्रिंशत्तत्वरूपाय तत्त्वातीताय शाम्भवे । 
परतत्त्वस्वरूपाय तत्त्ववेद्याय ते नमः ॥ ४ ॥ 

कालान्तक महादेव कालार्चितपदाम्बुज । 
कालकल्पितमार्गाय कालरूपाय ते नमः ॥ ५॥ 
किरातरूपमास्थाय विधेरन्यायवर्तिनः । 
शिरोहराय दुष्टानां शासकाय च ते नमः ॥ ६ ॥ 
दक्षाध्वरविनाशाय दक्षशीर्षापहारिणे । 
भूयो रक्षितदक्षाय स्वयं दक्षाय ते नमः ॥ ७ ॥ 
त्यक्तेश्वराणां विप्राणां दर्शयित्वा स्वकं महः । 
तद्रक्षणं कृतं येन तस्मै ते प्रभवे नमः ॥ ८ ॥ 
समुद्रमथनोद्धतहालाहलमहाभयात्‌ । 
त्रिजगद्रक्षितं येन विषकण्ठाय ते नमः ॥ ९ ॥ 
कृतापराधं कन्दर्पं दग्ध्वा फालेक्षणाग्निना । 
सोऽप्यनङ्गः कृतो येन तस्मै कामजिते नमः ॥ १० ॥ 


मेरुकार्मुकहेषज्याविष्णुसायकभूरथः । 
अजयत्‌ त्रिपुरं यस्तु तस्मै ते जिष्णवे नमः ॥ ११ ॥ 
व्याघ्रासुरमहादर्पदलनं वै विधाय च । 
दधे तच्चर्म यस्तस्मै व्याघ्रामित्राय ते नमः ॥ १२ ॥ 
त्रिलोकभीकरं घोरमन्धकाख्यमहासुरम्‌ । 


यो जघान नमस्तस्मै अन्धकासुरवैरिणे ॥ १३ ॥ 
जलन्धरमहादैत्यं पादाङ्गुष्ठकृतेन च । 
चक्रेण योऽहरत्‌ तस्मै जलन्धिरजिते नमः ॥ १४ ॥ 
नरसिंहजिते तस्मै ब्रह्मजीर्षकपालिने । 
तन्मालालङ्कताङ्गाय हरिब्रह्महृते नमः ॥ १५ ॥ 
जित्वा त्रिविक्रमं भूयस्तत्कङ्कालधराय च । 
शिरोवेष्टितमत्स्याय स्वतन्त्राय च वै नमः ॥ १६ ॥ 

महावराहदंष्टाभिर्भूषिताय महात्मने । 
सोमसूर्याग्निनेत्राय महादेवाय ते नमः ॥ १७ ॥ 
बाणासुरस्तव प्रीत्या दत्तबाहुसहस्रिणे । 
निवार्य तत्तमस्तस्मै वरदाय च ते नमः ॥ १८ ॥ 
पुरा चतुर्मुखं सृष्ट्वा तस्मै विश्वसृजे मुदा । 
ददौ यश्चतुरो वेदान्‌ तस्मै वेदात्मने नमः ॥ १९ ॥ 
विष्णवे लोकरक्षार्थं झाङ्ढं चक्रं च यो ददौ । 
सर्गादौ कृपया तस्मै नमो विष्णुपराय ते ॥ २० ॥ 
कल्पान्ते संहृतं कृत्वा जगत्‌ स्थावरजङ्गमम्‌ । 
एको ननर्त यस्तस्मै महानाव्याय ते नमः ॥ २१ ॥ 
ब्रह्मणा हंसरूपेण विष्णुना क्रोडरूपिणा । 
अनिर्देशयमहालिङ्गमूर्तये ज्योतिषे नमः ॥ २२ ॥ 
सर्वभूताधिपतये सर्वविद्याधिपाय च । 
सदाशिवाय ते देव ब्रह्माधिपतये नमः ॥ २३ ॥ 
विश्वतः पाणिपादाय विश्वतोऽक्षिमुखाय च । 
विश्वतो व्याप्तरूपाय नमो विश्वात्मकाय ते ॥ २४ ॥ 
अव्यक्ताय पुराणाय बहुरूपैकरूपिणे । 
संस्थिताय तमःपारे तेजोरूपाय ते नमः ॥ २५ ॥ 
वेदाः समस्ता अपि मुख्यवृत्त्या 
भवन्तमेव प्रतिपादयन्ति । 
कर्तारमेकं जगतां तथापि 
मायावृतास्त्वां नहि जानते हि ॥ २६ ॥ 

इन्द्रो$नलो दण्डधरोऽथ नैरृतिः 
पाशी च वायुर्धनदश्च शूली । 
कुर्वन्ति नित्यं निजकृत्यजातं 
यत्प्रेरितास्तं झारणं व्रजामि ॥ २७ ॥ 
विष्णुर्जगत्पाति सृजत्यजश्च 
रुद्रो हरत्येव लयावसाने । 
यदाज़या ते निजकार्यदक्षा- 
स्तं शङ्करं त्वां शरणं व्रजामि ॥ २८ ॥ 
ददाति लक्ष्मीः श्रियमम्बिकाऽपि 
ज्ञानं च दिव्यं परमात्मनिष्ठम्‌ । 
वाणी च वाचं जनसंहतीनां 
यदाज्ञया तं शरणं व्रजामि ॥ २९ ॥ 
आपश्च भूतान्यपि जीवयन्ति 
वायुश्च वाति ज्वलतीह वह्निः । 
धत्ते च धात्रीमपि पन्नगेशो 
यदाज्ञया तं शरणं व्रजामि ॥ ३० ॥ 
इन्द्रादयः सर्वसुराश्च नित्यं 
त्वच्छासनेन प्रभवन्ति भूयः । 
अन्ते च यान्ति स्वपदं पुराणं 
त्वामेव तस्माच्छरणं गताऽस्मि ॥ ३१ ॥ 
त्वन्मायया मोहितमेव जातं 
त्वत्प्रेरितं चित्तमिदं हि नित्यम्‌ । 
करोति कृत्यं नियतं त्वदुक्तं 
तस्माच्छरण्यं सततं भजे त्वाम्‌ ॥ ३२ ॥ 

ब्रह्माण्डसंघास्त्वयि संस्थिता हि 
यथा महाब्धौ जलबुद्ददौघाः । 
ब्रह्माण्डकोट्याश्रितदिव्यरूपं 
तस्मादहं त्वां प्रणता भवामि ॥ ३३ ॥ 
गुहं इमञ्ञानं भसितं त्वदङ्गे 
भृत्याश्च ते घोरपिशाचसंघाः । 
भूषा तवास्थीनि करोटिमाला 
चित्रं तथापीश्वर ते शिवत्वम्‌ ॥ ३४ ॥ 
वस्त्रं च ते व्याघ्रकठोरचर्म 
हाराश्च सर्पा विषपूर्णवक्त्राः । 
करस्थशूलाग्निकपालपाझा 
तथापि चित्रं शिवरूपमेतत्‌ ॥ ३५ ॥ 
त्यक्त्वा सत्तां वर्त्म पितुश्च पादौ 
छित्वा भवन्तं शरणं गताय । 
विप्राय नित्यत्वफलप्रदाय 
तस्मै नमस्ते नतवत्सलाय ॥ ३६ ॥ 
येनावृते खं च मही च भानुः 
यत्तेजसा निस्तपति प्रभावान्‌ । 
विश्वाधिकं रुद्रमषिं महान्तं 
वदन्ति तस्मै पुरुषाय ते नमः ॥ ३७ ॥ 
वेदाश्च यं स्तोतुमशक्नुवन्त- 
स्त एव भूयो मनसा निवृत्ताः । 
अप्राप्य चानन्दनिधिं महेशं 
तं नौम्यवाह्मानसगोचरं त्वाम्‌ ॥ ३८ ॥ 


५ 
! 
| 
! 
| 
; 
| 
! 
| 


उत्पद्यते विलीयन्ते यथाऽब्धौ वीचयस्तथा । 
त्वयि सर्वमिदं दृश्यं जगदेतच्चराचरम्‌ ॥ ३९ ॥ 
स्वतन्त्रशक्तिमान्‌ देव त्वमेव पुरुषोत्तमः । 
त्वदधीनमिदं विश्वं विश्वनाथाय ते नमः ॥ ४० ॥ 
समस्तसाधनोपाय सर्वसिद्धिप्रदायक । 
सर्वाधार विरूपाक्ष भक्तवत्सल ते नमः ॥ ४१ ॥ 
जैवसिद्धान्तमार्गस्थभक्तकायस्थ झङ्कर । 
नमस्ते दीनसुजनपरित्राणपरायण ॥ ४२ ॥ 
नमश्चापत्प्रतीकारकरणाय महात्मने । 
सर्वान्तरात्मने तुभ्यं नमस्ते परमात्मने ॥ ४३ ॥ 
अखिलाम्नायसंस्तुत्य भक्तिग्राह्य स्त्वप्रिय । 
सर्वव्यापक देवेश नमस्ते भद्रदायक ॥ ४४ ॥ 
उपमातीत सर्वेश समस्तामरपूजित । 
समस्तशक्तिसङ्काश परब्रह्मन्‌ नमोऽस्तु ते ॥ ४५ ॥ 
अनन्तकोटिमार्ताण्डचण्डतेजः स्वरूपिणे । 
सच्चिदानन्दरूपाय निर्गुणाय नमोऽस्तु ते ॥ ४६ ॥ 
ज़ानज़ातृज्ञेयरूप कर्तकृत्यक्रियात्मक । 
भूतभव्यभवन्नाथ नमस्ते त्रिगुणात्मने ॥ ४७ ॥ 
नित्य निर्मल निईन्द्र निरामय निरञ्जन । 
देवाचार्य नमस्तुभ्यं भूयो भूयो नमो नमः ॥ ४८ ॥ 
महिमानं महादेव ज्ञातुं स्तोतुं तव प्रभो । 
श्रुतयोऽप्यसमर्था हि मादृशानां कुतो मतिः ॥ ४९ ॥ 
सर्वापराधान्‌ मे स्वामिन्‌ क्षमस्व जगतां प्रभो । 
यतोऽहं देवदेवेश त्वदाज्ञावशवर्तिनी ॥ ५० ॥ 

मया चापल्यभावेन यद्यदुक्तं तवाग्रतः । 
तत्सर्वं क्षम्यतां देव कृपादृष्ट्याऽवलोक्य माम्‌ ॥ ५१ ॥ 
शिव उवाच 
स्तोत्रेणानेन तुषोऽस्मि तव भक्त्या च पार्वति । 
वरं वरय दास्यामि यत्ते मनसि रोचते ॥ ५२ ॥ 
देव्युवाच 
वरमन्यं न याचेऽहं तव भक्तिं विना प्रभो । 
तामेव सुटूढां देहि सैव मे परमा गतिः ॥ ५३ ॥ 
शिव उवाच 
तथैव सततं भूयात्‌ किमलभ्यं तव प्रिये । 
पुनर्भक्तहितार्थय वरमन्यं ददामि ते ॥ ५४ ॥ 
स्तोत्रमहिमा 
त्वया कृतमिदं स्तोत्रं भक्तिभावेन भावितः । 
यः पठेन्नित्यतो भूत्वा स याति परमां गतिम्‌ ॥ ५५ ॥ 
अभ्यसेदन्वहं देवि संवादमिममावयोः । 
षट्‌ स्थलज्ञानसंपन्नः प्राप्नुयान्मुक्तिमुत्तमाम्‌ ॥ ५६ ॥ 
एवमुक्तं मया देवि मोक्षमार्गैकसाधनम्‌ । 
वेदागमपुराणानां सारभूतं तव प्रिये ॥ ५७ ॥ 
गोपनीयमिदं शास्त्रं वीरमाहे श्वरप्रियम्‌ । 
तेषामेव हि वक्तव्यं वीरमार्गानुसारिणाम्‌ ॥ ५८ ॥ 
इति श्रुत्वा महाज़ानं पावनं शिवशासनम्‌ । 
ध्यायमाना शिवं देवि तस्थौ सन्तुष्टमानसा ॥ ६० ॥ 
॥ स्वस्ति श्रीसूक्ष्मागमे क्रियापदे शिवस्तोत्रनिरूपणं 
नाम दशमः पटलः ॥ 

